

गोविन्द बल्लभ पंत कृषि एवं प्रौद्योगिक विश्वविद्यालय पंतनगर, जिला— रुधमसिंह नगर (उत्तराखण्ड)

प्रसार शिक्षा एवं संचार प्रबंधन विभाग द्वारा मिलेट्स वर्ष के अन्तर्गत कार्यक्रमों का आयोजन

विश्वविद्यालय के सामुदायिक विज्ञान महाविद्यालय के प्रसार शिक्षा एवं संचार प्रबंधन विभाग द्वारा अन्तर्राष्ट्रीय मिलेट्स वर्ष एवं महिला सशक्तिकरण विषय को ध्यान में रखते हुए 01 मार्च 2023 को फ्लैक्सी डिजाइनिंग प्रतियोगिता का आयोजन किया गया जिसका मुख्य उद्देश्य मिलेट्स के उत्पादन को बढ़ावा देते हुए महिलाओं को सशक्त करना था। प्रतियोगिता में विभाग की रेडी प्रोग्राम की 14 छात्राओं ने बड़-चढ़ कर अपनी फ्लैक्सी द्वारा मिलेट्स के नये स्टार्टअप, सीडबैंक, स्वास्थ्य लाभ एवं रेडी-टू-कुक उत्पादों पर प्रकाश डाला। डा. अनुपमा पाण्डे, डा. पूजा टम्टा एवं डा. पूनम तिवारी जूनियर साइंटिस्ट निर्णायक मण्डल के सदस्यों के रूप में उपस्थित रहे। प्रतियोगिता में कुमारी पद्मिनी जोशी ने प्रथम, कुमारी दीपशिखा ने द्वितीय एवं कुमारी देवांशी ने तृतीय स्थान प्राप्त किया।

वहीं बीते 113वें किसान मेले में भी सामुदायिक विज्ञान महाविद्यालय के प्रसार शिक्षा एवं संचार प्रबंधन विभाग द्वारा अन्तर्राष्ट्रीय मोटा अनाज वर्ष 2023 को ध्यान में रखते हुए प्रदर्शनी का भी आयोजन किया गया जिसमें विभाग की छात्राओं ने अन्तर्राष्ट्रीय मोटा अनाज वर्ष 2023 के अन्तर्गत विभिन्न विषयों पर फ्लैक्सी (मोटा अनाज सेहत का खजाना, मोटे अनाज उत्पादों का ऑनलाइन विपणन, श्री अन्न नई जीवनशैली के लिए प्राचीन अनाज और मोटा अनाज देश की प्राचीन परम्परा और गुणवत्ता का प्रतीक) पोस्टर, लीफलेट व फोल्डर (पारम्परिक भोज्य पदार्थ मोटा अनाज) बनाकर लोगों का जागरूक किया। इसके साथ-साथ छात्राओं ने विभिन्न प्रकार के बिक्री उत्पाद जैसे: पैन स्टैंड, की-चैन और मोटे अनाज के वेस्ट मैनेजमेंट को ध्यान में रखते हुए मिलेट हस्क बाउल बनाये जिसकी काफी सराहना की गई। सामुदायिक विज्ञान महाविद्यालय अधिष्ठात्री डा. अल्का गोयल एवं किसान मेला इंचार्ज डा. अनुपमा पाण्डे के निर्देशन में कार्यक्रम का सफल संचालन किया गया।



कार्यक्रम में प्रतिभागियों को जानकारी देते हुए।